

[26th March 1965]

போவதில்லை. விவசாயிகள் அதிக விலை கொடுத்து வாங்கவேண்டியிருக்கிறது. விவசாயிகளின் நலனைக் கருதி, இந்த பின்னணுக்கு வெளி இடங்களுக்குப் போவதைத் தடை செய்ய சர்க்கார் முன் வருமா?

கனம் திரு. பூ. கக்கன் : இதிலே பெரும்பகுதி வேர்க்கடலைதான். விவசாயப் பெருமக்கள், எண்ணெய் ஆட்டிவிட்டு, பின்னணுக்கை தாங்களே வைத்துக் கொண்டு விடலாம். ஆனால், வெளியில் விற்பதானல்தான். அது மார்க்கெட்டுக்கு வரும்போது அதை வெளி இடங்களுக்கு அனுப்புகிறார்கள்.

திரு. பி. வி. சீராமுலு : தலைவர் அவர்களே, எண்ணெய் வித்துக்கள் இல்லாமலேயே எண்ணெய் எடுக்கும் தொழிற்சாலை ஏதாவது அமைக்க உத்தேசம் உண்டா?

கனம் திரு. பூ. கக்கன் : தனிக் கேள்வி போட்டால், பார்த்துச் சொல்ல முடியும்.

திரு. எ. கோ. பாலகிருஷ்ணன் : தலைவர் அவர்களே, இந்த அபிவிருத்தித் திட்டத்தின் கீழே மாநிலத்தின் தேவைக்கு வேண்டிய எண்ணெய் வித்து கிடைக்கிறதா? இன்னும் தேவை இருக்கிறதா?

கனம் திரு. பூ. கக்கன் : தனிக் கேள்வி போடவேண்டும்.

நகராட்சி மன்றங்களின் நிதிகளின் உபயோகம்

* 341 கேள்வி.—திரு. கே. ஏ. மதியழகன் : கனம் தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நாட்டுத் தலைவர்களை வரவேற்பதில் ஏற்படும் செலவினங்களை நகராட்சி மன்ற நிதியிலிருந்து செலவழிக்கக் கூடாது என்று உத்திரவு பிறப்பிக்கப்பட்டுள்ளதா?

(இ) ஆம் எனில், அதன் விவரமென்ன?

கனம் திரு. சே. ம. அ. மஜீத் : (அ) இல்லை.

(இ) இக்கேள்விக்கு இடமில்லை.

திரு. கே. ஏ. மதியழகன் : இந்த அளவுதான் செலவு செய்ய வேண்டும் என்று விதி முறை இருக்கிறதா?

கனம் திரு. சே. ம. அ. மஜீத் : முக்கியமாக மத்திய மாநில அமைச்சருக்கு ரூ. 50 என்றும், சென்னை கவர்னருக்கு ரூ. 200 என்றும் அளவு இருக்கிறது.

திரு. கே. ஏ. மதியழகன் : அமைச்சருக்கு மட்டுந்தான் செலவினம் குறிப்பிடப்பட்டு இருக்கிறது என்று சொன்னார்கள். எதிர்க்கட்சித் தலைவர்கள் சம்பந்தமாக வரவேற்புரை அளிக்க ஏதாவது வகை உண்டா?

கனம் திரு. சே. ம. அ. மஜீத் : அப்படி வரவேற்புரை அளிக்க வேண்டும் என்றால், அது பரிசீலிக்கப்படும்.

26th March 1965]

திரு. ம. கமலநாதன் : தலைவர் அவர்களே, மற்ற தலைவர் களுக்கு என்று செலவழிக்கக் கூடாது என்று கொள்கை இருக்கிறதா? அமைச்சர் வருகிறபோது, பஞ்சாயத்து யூனியன் ரூ. 30-ம், பஞ்சாயத்து ரூ. 10-ம் செலவழிக்கலாம் என்று இருக்கிறது. ஆனால், அமைச்சர் வருகையால் அந்த வட்டாரம் பயன்பெறும் என்று வரவழைக்கிறார்கள். அதன் காரணமாக ரூ. 200 வரை செலவாகிறது. ஆகவே, இந்த வரம்பை கொஞ்சம் கூட்டிக் கொடுக்க பரிசீலிக்கப்படுமா?

கனம் திரு. சே. ம. அ. மஜீத் : இப்பொழுது ஒன்றும் உத்தேசம் இல்லை.

வேளாண்மைத்துறை அதிகாரத்தின்கீழ் தேனீ வளர்ப்புத் திட்டம்

* 342 கேள்வி.—**திரு. வி. ஆர். பெரியண்ணன் :** கனம் நல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தேனீ வளர்ப்புத் திட்டத்தை விவசாயத் துறையின் கீழ் நடத்தும் உத்தேசம் உண்டா?

கனம் திரு. சே. ம. அ. மஜீத் : இல்லை.

திரு. எஸ். ஜே. ராமசாமி : தேனீ வளர்க்கப்பட்டு வருகிறதே, அதில் பஞ்சாயத்து யூனியனிலே தேனீயை எடுத்துக் கொண்டு வருகிறார்கள். ஒரு தேனீயை எடுத்து வா என்ன செலவு ஆகிறது என்று அறிய விரும்புகிறேன்.

கனம் திரு. சே. ம. அ. மஜீத் : விவரங்களுக்கு தனிக் கேள்வி போட்டால் அல்லது எழுதி அனுப்பினால் விவரம் கொடுக்கலாம். மூலக் கேள்வி விவசாயத் துறைக்கு மாற்றப்படுமா என்பது பற்றியது.

திரு. எஸ். ஜே. ராமசாமி : தலைவர் அவர்களே, என்னுடைய பகுதியில், என்னிடம் கிராம சேவக் வந்து இந்தமாதிரி சொல்லுகிறார்கள். தேனீக்களே கிடைக்கவில்லை என்று, தேனீக்களைக் கொண்டு வர விவசாயிகளே ஏகப்பட்ட செலவில் செய்யவேண்டியிருக்கிறது. இப்படி எடுத்து வரும் செலவை சர்க்காரே ஏற்க வேண்டும் என்கிற கோரிக்கையை சர்க்கார் அமுல் செய்வார்களா என்றுதான் கேட்க வந்தேன்.

கனம் திரு. சே. ம. அ. மஜீத் : விவரங்கள் கொடுத்தால் பரிசீலிக்கலாம்.

திரு. எ. கோ. பாலகிருஷ்ணன் : தலைவர் அவர்களே, விவசாயிகள் தேனீ வளர்க்க விரும்புகிறார்கள். தகப்பனார் வளர்க்க வேண்டும் என்று விரும்பினால், அருமை பெருமை மிக்க பிள்ளையைக் கொட்டிவிடுகிறது. ஆகவே குடும்பத்தில் இது வேண்டாம் என்கிறார்கள். இதற்கு என்ன செய்வது?